

مولانا سعید مجتبیٰ سعیدی ابن صاحب تذکرہ

یاد رفتگان

حضرت مولانا ابوسعید عبدالعزیز سعیدی مرحوم

آف منکیرہ

گزشتہ سے پیوستہ

منکیرہ میں رہائش :

حج سے واپس آ کر کچھ عرصہ تک ۱۵۷۰ نزد صادق آباد قیام رکھا، وہاں سے تحصیل بھکر ضلع میانوالی کے مشہور شہر منکیرہ (حال تحصیل منکیرہ ضلع بھکر) میں رہائش اختیار کر لی اور اپنی زندگی کے بقیہ دن یہیں پورے کئے۔

مختلف تحریکوں میں آپ کا کردار :

آپ ابتدا ہی سے متحرک قسم کے آدمی تھے۔ دہلی میں زمانہ تعلیم کے دوران آپ نے ایک انجمن بنام "انجمن طلبائے اہل حدیث صوبہ پنجاب مدارس عربیہ دہلی" قائم کی تھی۔ بہت کم احباب جماعت کو معلوم ہو گا کہ ۱۹۵۳ء میں ختم نبوت کی تحریک کے موقع پر جب ملک میں مارشل لا کا نفاذ ہوا اور لاتعداد علماء و راہنما یان قوم کو جیلوں میں حق گوئی کی پاداش میں ٹھونس دیا گیا تو دیگر دین پسند جماعتوں کی طرح جمعیت اہل حدیث نے بھی سرگرمی سے اس میدان میں حصہ لیا۔ چنانچہ اہل حدیث علماء کی ایک کثیر تعداد بھی گورنمنٹ کی ممان بنی جن میں قابل ذکر مہتمی مولانا محمد اسماعیل صاحب سلفی "آف گجرالہ کی تھی، جو ان دنوں جمعیت اہل حدیث کے مرکزی ناظم اعلیٰ تھے اور مولانا سید داؤد غزنوی جمعیت کے امیر۔

مولانا سلفی کے جیل جانے کی وجہ سے مرکزی دفتر خالی ہو گیا تو امیر جمعیت اور دیگر اعیان جماعت نے بالاتفاق ملک بھر کی نظامت کا منصب مولانا سعیدی مرحوم کے

سپرد کر دیا۔ یکم ستمبر سے آپ نے چارج سنبھالا۔ لیکن یہ سلسلہ دسمبر تک چلا۔ اس کے بعد آپ از خود مستعفی ہو کر وطن چلے آئے۔

مئی ۱۹۵۵ء میں آپ نے اپنا تعارف اخبار "الاعتصام" لاہور میں شائع کرایا اور منکیرہ میں رہائش کی اطلاع دی۔ ضلع میانوالی کے احیاء جماعت کو بڑی خوشی ہوئی اور ضلع کی نظامت کا منصب آپ کے سپرد ہوا مگر بعد مسافت کی وجہ سے آپ یہ ذمہ داری نہ سنبھال سکے اور استعفیٰ دے دیا۔

۱۹۷۳ء میں تحریک ختم نبوت جلی تو علاقہ کی مجلس عمل کی قیادت آپ کے سپرد کی گئی۔ آپ نے یہ ذمہ داری باحسن طریق انجام دی، مختلف جلسوں میں اہل سنت کی قیادت کی اور مرزا غفاند کا علمی و تحقیقی جائزہ لے کر ان کا کذب واضح کیا۔

علاقہ میں مسلک اہلحدیث کے حامل آپ اگرچہ اکیلے تھے، تاہم علمی شخصیت ہونے کی بنا پر لوگ آپ کی قدر کرتے تھے۔ چنانچہ ۱۹۷۷ء کی "تحریک نظام مصطفیٰ" میں بھی آپ نے قوم کی قیادت کی اور قومی اتحاد کے صدر منتخب ہوئے۔ اس کے علاوہ بھی ہر ہر موقع پر عوام کی خدمت کے لیے حاضر رہتے اور فلاحی کاموں میں بڑھ چڑھ کر حصہ لیتے۔

بھکر شہر میں تبلیغ کا آغاز:

۱۹۶۳ء کا زمانہ تھا، بھکر شہر میں چند اہل حدیث گھرانے آباد تھے اور چند ایک سرکاری ملازم بھی۔ انہوں نے "جمیعتہ اہل حدیث" کے نام سے تنظیم قائم کر کے کام شروع کیا۔ انہوں نے آپ سے تعاون اور راہنمائی طلب کی اور آپ سے گزارش کی کہ جمعہ آکر پڑھا یا کریں۔ چنانچہ ۲۴ مارچ ۱۹۶۳ء کا پہلا جمعہ آپ نے ایک جفت ساز کی دکان میں پڑھا یا جس میں صرف سات آدمی شریک ہوئے۔ تین جمعے وہیں ادا کئے گئے اس کے بعد ایک صاحب دل نے ایک چھپر کا انتظام کر دیا لیکن ساتھ ہی ساتھ مستقل مسجد کی ضرورت کی بنا پر جگہ کی تلاش جاری رہی۔

اسی دنوں بھکر نھل ڈویلپمنٹ اتھارٹی کا ہیڈ کوارٹر قرار دیا گیا، تو آپ نے محسوس کیا کہ مستقبل قریب میں بھکر کی آبادی اور سیاسی اہمیت میں کافی اضافے کا امکان

ہے۔ آپ نے ۱۴ جون کو ایک طویل تحریر مولانا محمد اسماعیل صاحب سلفیؒ کے نام لکھی، جو اس وقت جمعیتہ کے ناظم اعلیٰ تھے۔ اس تحریر میں علاقہ کے حالات، محل وقوع اور غلط الرجال کا ذکر کیا، نیز علم و عمل اور توحید و سنت کی آواز کے فقدان کا احساس دلاتے ہوئے مرکز کی توجہ اس طرف مبذول کرائی کہ اس علاقہ میں کام کرنے کے مواقع موجود ہیں لیکن چونکہ یہاں جماعت نہ ہونے کے برابر ہے لہذا دو کنال زمین پر پانچ ہزار روپے کے اخراجات کے لیے مالی تعاون کی راہ نکالی جائے۔ اس پر مولانا سلفیؒ نے اس معاملہ میں ذاتی دلچسپی لیتے ہوئے ایک صاحب خیر کو تیار کر لیا اور اس سے یہ رقم ادا کرنے کا وعدہ کیا۔ چنانچہ زمین کی خرید کا فیصلہ کر لیا گیا۔ مولانا سلفیؒ خود پانچ ہزار روپے کا چیک لے کر بھکر تشریف لائے۔ ۸ جولائی ۱۹۶۳ء کو زمین خریدی گئی اور ۱۹۶۳ء میں تعمیر کا کام شروع کیا گیا۔ مسجد کے تعاون کے لیے آپ خود کئی بار کراچی تشریف لے گئے۔ آپ خود نماز جمعہ کی ادائیگی کے لیے باقاعدہ ہر جمعہ کو دوکان بند کر کے تیس میل کا سفر کر کے بھکر جاتے اور خطبہ دیتے رہے۔ یہ سلسلہ تقریباً ۱۹۶۸ء تک جاری رہا۔

منکیرہ میں مسجد اہل حدیث کی بنیاد:

منکیرہ میں آپ کا ذاتی ایک وسیع و عریض رہائشی پلاٹ تھا۔ مسجد کی ضرورت کے پیش نظر آپ نے اس میں سے نصف کو مسجد کے لیے وقف فرمایا۔ چونکہ یہاں بھی جماعت نہ تھی، آپ کے ساتھ صرف ایک آدمی مل سکا اور اسباب و وسائل کی کمی مسجد کی تعمیر میں آئے آئی تقریباً دو سال سے زائد عرصہ تک گھر پر نماز جمعہ کا انتظام کرتے رہے، بعد میں تو کلاً علی اللہ مسجد کا کام شروع کر دیا جو کہ ابھی تعمیر کے مراحل میں ہے۔

بھکر میں مسجد کی تعمیر کے بعد وہاں "مدرسہ تدریس القرآن" کی بنیاد رکھی گئی، جہاں مقامی دیرونی طلباء زیور تعلیم سے آراستہ ہوتے ہیں۔ اسی طرح بھکر کے نواح چکپٹے کے ۱۰ ایم ہونٹارکھ خانسر میں ایک مدرسہ آپ کی نگرانی میں قائم ہوا۔ جہاں آج کل ایک گنام مبلغ حافظ محمد اسماعیل صاحب تدریس کے فرائض سرانجام دیتے ہیں۔ اسی طرح قاسم آباد ضلع مظفر گڑھ میں بھی آپ نے ایک مسجد اور مدرسہ کی بنیاد رکھی۔

ضلع میانوالی اور مظفر گڑھ میں ہونے والے جماعتی اجتماعات میں آپ ضرور شرکت فرماتے۔

مولانا محمد اسماعیل سلفی سے خاص تعلق:

جماعت کے تمام اکابر علماء کے ساتھ آپ کا رابطہ تھا۔ خصوصاً مولانا سلفی سے آپ کو خصوصی تعلق تھا۔ مولانا سلفی بھی مولانا سعیدی کا بڑا احترام فرماتے۔

دیگر مکاتیب فکر کے علماء کی نظر میں آپ کا مقام:

آپ کو جو علمی مقام حاصل تھا، اس کی وجہ سے صرف اہل حدیث ہی نہیں دیگر علماء بھی آپ کو قدر و منزلت سے دیکھتے، آپ کی عزت کرتے اور بوقت ضرورت تحقیقی مسائل میں آپ کی طرف مراجعت کرتے اور مستفید ہوتے۔

نکاح اور اولاد:

بچے بعد دیگرے آپ نے چار نکاح کیے۔ چوتھی بیوی سے اللہ نے آپ کو اولاد نرینہ سے نوازا۔ اس نکاح سے آپ کے چار لڑکے ہیں۔ عمر فاروق سعیدی، عبد الرؤف سعیدی، سعید مجتبیٰ سعیدی، صبغتہ اللہ سعیدی۔

آپ کی ہمیشہ یہ کوشش رہی کہ اپنی اولاد کو دینی تعلیم سے آراستہ کریں۔ آپ ان کو اس فطرت الرجال کے دور میں کتاب و سنت کے حامل، عامل اور مبلغ دیکھنا چاہتے تھے۔ چنانچہ آپ اولاد کو دینی تعلیم کے لیے فارغ کر کے خود ان کی خدمت میں مصروف ہو گئے۔ اللہ تعالیٰ نے آپ کی کوششوں کو ثواباً کیا اور دولٹ کے علم دین کے لئے وقف ہوئے۔

مولانا عمر فاروق سعیدی اور سعید مجتبیٰ سعیدی (راقم الحروف) دونوں نے پاکستان کے مختلف دینی مدارس میں مروجہ نصاب تعلیم مکمل کر کے جامعہ اسلامیہ مدینہ منورہ میں داخلہ لیا۔ مولانا عمر فاروق صاحب نے ۱۹۶۱ء مطابق ۱۹۸۱ء میں جامعہ کے کلیتہاً الحدیث الشریف سے سند فراغت حاصل کی اور اب جامعہ سلفیہ فیصل آباد میں تدریسی خدمات سرانجام دے رہے ہیں۔ راقم الحروف (سعید مجتبیٰ سعیدی) نے ۱۹۶۳ء مطابق ۱۹۸۳ء میں کلیتہاً الحدیث الشریف سے تعلیمی کورس مکمل کیا۔

عبدالرؤف سعیدی اپنی سروس کے سلسلہ میں جدہ میں مقیم ہیں، جبکہ صبغۃ اللہ عالم سعیدی والد صاحب مرحوم کا مطب سنبھالے ہوئے ہیں اور ساتھ ہی زرعی رقبہ کی نگرانی بھی کرتے ہیں۔

اخلاق و عادات :

آپ بڑے خوش اخلاق اور منساہت تھے۔ ہر ایک سے اس انداز سے پیش آتے کہ وہ آپ کا گرویدہ ہو جاتا۔ ہمایوں اور تعلق داروں کی خدمت کا جذبہ آپ میں کوٹ کوٹ کر بھرا ہوا تھا۔ خود مشقت کر لیتے، نقصان اٹھالیتے مگر کسی کو کسی قسم کی تکلیف نہ دیتے۔ آپ صحیح طور پر اس حدیث کا مصداق تھے:

”الْمُسْلِمُ مَنْ سَلِمَ الْمُسْلِمُونَ مِنْ تَسَانِهِ وَدَيْدِهِ“

یعنی ”صحیح مسلمان وہ ہے کہ جس کے ہاتھوں اور زبان سے دوسرے مسلمان محفوظ رہیں۔“

اولاد کی تربیت :

آپ نے جس انداز پر اولاد کی تربیت کی وہ انتہائی انوکھا اور نرالا ہے۔ آپ فرمایا کرتے تھے کہ میں خطابت، تدریس اور سیات وغیرہ میں بہت اگے بڑھ سکتا تھا مگر اولاد کو آگے لانے کے لیے خود کو گننامی میں رکھا ہے۔

فرماتے تھے کہ میری تربیت میرے والد صاحب نے کی۔ جو عالم نہ ہونے کے باوجود مبلغ، مجاہد، نہایت مخلص اور محنتی تھے اکثر و بیشتر ان کی مخلصانہ دعاؤں کے سبب مجھے بے زندگی نصیب ہوئی ورنہ میں اس لائق کمال تھا؛ والد مرحوم کی حسن تربیت کا ثمر ہے کہ میرے اندر بھی دینی جذبات زندہ اور موجود ہیں اور میں نے اپنی اولاد کو بھی دینی راستہ پر لگا رکھا ہے۔ ہم جب مدارس میں ہوتے تو ہمارے اساتذہ اور مدرسہ کی انتظامیہ کو خط لکھ لکھ کر ہمارے متعلق حقیقہ رپورٹیں حاصل کرتے رہتے تاکہ ہمارے علمی، عملی اور تعلیمی مشاغل سے واقفیت حاصل کر کے مناسب راہنمائی کر سکیں۔ اولاد کی ضروریات کا خاص خیال رکھتے اور غربت کے باوجود انہیں کسی چیز کی کمی کا احساس نہ ہونے دیتے، بلکہ ہر چیز وقت سے پہلے

صیافراتے اور انہیں کبھی بھی کوئی چیز طلب کرنے کی ضرورت پیش نہ آتی۔

سفر آخرت:

آپ کو ضعفِ جگر کی شکایت تھی، جس کی وجہ سے پورا جسم متورم ہو چکا تھا۔ باقاعدہ علاج معالجہ کے باوجود کوئی افاق نہ ہوا۔ مارچ ۱۹۸۰ء میں اپنے برادرانِ نسبتی کے پاس صادق آباد ضلع رحیم یار خاں تشریف لے گئے۔ انتہائی ضعف و علالت کے باوجود وفات سے چند روز قبل چک کا قبرستان دیکھتے گئے۔ بالآخر علاقہ تھقل کی اس صاحبِ علم و فضل شخصیت نے ۱۰ رجب المرجب ۱۴۰۱ھ (مطابق ۱۵ مئی ۱۹۸۱ء) بروز جمعہ جانِ جاں آفرین کے سپرد کر دی۔ اِنَّا لِلّٰهِ وَ اِنَّا اِلَيْهِ رَاجِعُونَ۔

ان کی وفات پورے علاقہ تھقل کے لیے علمی طور پر ناقابل برداشت حادثہ ہے۔ قحط الرجال کے اس دور میں مرحوم ایک نابغہ روزگار ہستی تھے، جن کے انتقال سے پورے علاقہ اور جماعت اہل حدیث میں ایک عظیم علمی تھلا پیدا ہو گیا ہے۔

۵ ہزاروں سال نرس اپنی بے نوری پر روتی ہے
بڑی مشکل سے ہوتا ہے مہن میں دیدہ ورسید

اللّٰهُمَّ اجْرِنَا فِي مُصِيبَتِنَا وَاخْلِفْ لَنَا خَيْرًا مِنْهُ۔ آمین!

خلافت و جمہوریت

از قلم

مولانا عبدالرحمن کیلانی

دوسرا ایڈیشن شائع ہو گیا ہے!

صفحات ۲۸۸

جلد سہمہ، ڈائیرا ————— قیمت ۳۸ روپے

ناشر: دارالحدیث ۶۹ جے ایل ٹاؤن لاہور